



Државен завод за ревизија, застапувана од главниот државен ревизор м-р Максим Ацевски

и

Стручна служба на Фискалниот совет, застапувана од претседателот на Фискалниот совет и в.д. раководител на Стручната служба проф. д-р Глигор Бишев (во понатамошниот текст: потписници)

на ден 08 февруари 2024 година во Скопје потпишаа:

МЕМОРАНДУМ ЗА СОРАБОТКА

Член 1

Страните потписнички на овој Меморандум водени од потребата за меѓусебна соработка заради ефикасно спроведување на нивните со закон уредени надлежности, а а во правец на заеднички развој на двете институции, изразуваат волја со склучување на овој Меморандум да ги унапредат меѓусебните односи во областите кои се од заеднички интерес за двете институции.

Член 2

Страните потписнички на овој Меморандум се согласни да ги реализираат следните активности:

- остваруваат редовна комуникација и соработка од областа на макроекономската политика, фискалната политика, како и управувањето со јавните финансии. политика;
- размена на податоци, анализи, извештаи, наоди, мислења од взаемен интерес во рамките на надлежностите на институции во областа на макроекономската политика, фискалната политика и управувањето со јавните финансии и друго;



ДРЖАВЕН ЗАВОД ЗА РЕВИЗИЈА
ENTI SHTETËTOR I REVIZIONIT
STATE AUDIT OFFICE

- навремено информирање за утврдените состојби во области предмет на надлежност на институциите и за преземените мерки по дадените препораки од овластениот државен ревизор;
- заедничко учество во проекти и програми од взаемен интерес финансирани од јавниот сектор или меѓународни донатори;
- можност за заедничко објавување на прирачници, стручни списанија и други публикации од области кои се од значење за планирање и извршување на работите од надлежност на двете страни;
- заедничко организирање на обуки и едукативни настани, презентации, советувања на теми од заеднички интерес за вработените овластените државни ревизори / државните ревизори, стучната служба на Фискалниот совет, вработените од јавниот сектор и други заинтересирани страни;
- меѓусебна помош со цел на изнаоѓање на најповолни решенија, стручна помош и анализа за конкретни деловни проекти;
- обезбедување на соработка во делот на воспоставување на услови и континуитет во работењето, вклучително и просторна и техничка поддршка од ДЗР на Фискалниот совет и Стручната служба на Фискалниот совет, без надомест и
- други кои не се наведени во претходните алинеи и кои се од взаемен интерес за двете страни потписнички на овој меморандум.

Член 3

Конкретните активности за соработка од член 2 на овој Меморандум ќе се остваруваат врз основа на непосредна меѓу-институционална комуникација, а каде што ќе биде увидено за потребно и врз основа на поединечни барања за секој одделен вид на соработка.

Страните потписнички на овој Меморандум, ќе обезбедат меѓусебна соработка, внатрешна поддршка и соработка со други институции и организации, вклучувајќи:

- координираност во имплементација на активностите;
- меѓусебно информирање и известување;
- меѓусебна поддршка во имплементација на договорените активности.

Потписниците на овој Меморандум се согласни на иницијатива по прашања покренати од секоја страна да остваруваат работни средби во функција на спроведување на целите на овој Меморандум.

Член 4

Страните потписнички на овој Меморандум, се обврзуваат целокупната меѓу-институционална комуникација да ја остваруваат согласно законските надлежности и врз основа на принципите на доверливост и заемна почит.

Член 5

Потписниците се обврзуваат на должно внимание, дека нивната меѓусебна комуникација нема да нанесе штета ниту на Државниот завод за ревизија ниту на постапувањето на Фискалниот совет и Стручната служба на Фискалниот совет и нарушување на нивниот интегритет и независност.

Член 6

Меморандумот за соработка се потпишува и склучува на неопределен период на важност.

Член 7

Овој Меморандум може да се менува и да се дополнува со писмена согласност меѓу страните потписнички.

Член 8

Во случај на било каков спор или недоразбирање во имплементација на одредбите на овој Меморандум, страните потписнички меѓусебно ќе се консултираат и усогласат.

Член 9

Овој Меморандум стапува на сила на денот на потпишувањето.



ДРЖАВЕН ЗАВОД ЗА РЕВИЗИЈА
ENTI SHTETËTOR I REVIZIONIT
STATE AUDIT OFFICE

Член 10

Меморандумот е составен во четири еднообразни примероци, по два за секој од потписниците.

Скопје, 08 февруари 2024 година

Главен државен ревизор
Државен завод за ревизија




м-р Максим Ацевски

РЕПУБЛИКА СЕВЕРНА МАКЕДОНИЈА - REPUBLIKA E MAQEDONISE SË VERIUT
ДРЖАВЕН ЗАВОД ЗА РЕВИЗИЈА
ENTI SHTETËTOR I REVIZIONIT

Бр.-Нр. 03-258/1
08.02.2024 год.-viti
СКОПЈЕ - SHKUP

Претседател на Фискалниот совет и
в.д. Раководител на Стручна служба на
Фискалниот совет



проф. д-р Глигор Бишев

Стручна служба на Фискалниот совет

Бр. 01-5/1

08.02.2024 год.
Скопје